

مولانا محمد برہان الدین سنہیلی
دادالعلوم ندوۃ العلماء لکھنؤ

اسلام کا حکیمانہ نظام وراثت

اور مصلحین کی ذمہ داری

الحمد لله رب العالمين والصلاة والسلام على رسول الامين محمد وآله وصحبه اجمعين
اللہ تعالیٰ کے پسندیدہ دین اسلام اور اس کے قوانین میں انسا فی احساسات طبعی رجحانات اور فطری
تقاضوں کی جیسی اور جتنی رعایت کی گئی ہے اس کی نظیر کسی بھی دوسرے مذہبی یا غیر مذہبی، وضعی یا غیر وضعی
قانون میں ملتی نہ صرف دشوار بلکہ ناممکن ہے۔ یہ غالی دعویٰ یا خوش عقیدگی پر مبنی بے بنیاد خیال نہیں بلکہ دلائل و
شواہد سے ثابت شدہ ایک حقیقت ہے۔ جس کی صداقت کوئی بھی انصاف پسند جب چاہے شرعی احکام کا
غیر جانب دارانہ اور حقیقت پسندانہ گہرا مطالعہ کر کے معلوم کر سکتا ہے۔

اسلام کے وسیع اور جامع نظام میں صرف انسان کی محدود و فانی زندگی کے ہی واسطے عادلانہ و حکیمانہ قوانین
عطا نہیں کئے گئے بلکہ اس عارضی جہات کے خاتمہ کے بعد کے لئے بھی احکام و ضوابط دئے گئے ہیں۔ (جن کے
نافذ کرنے کی ذمہ داری۔ ظاہر ہے کہ — زندہ لوگوں پر ڈالی گئی ہے) اس کی ایک اہم مثال ترکہ و میراث کے
نہایت وسیع اور جامع نظام میں ملتی ہے۔ جو تمام اسلامی قوانین کی طرح بے حد متوازن اور عادلانہ اصول پر
قائم ہے۔

اس نظام (قوانین میراث) کے متوازن اور منصفانہ ہونے کا صحیح اندازہ کچھ اس وقت ہو سکتا ہے جب
اس کا دوسرے مذاہب اور ممالک کے، نیز زمانہ جاہلیت میں رائج۔ نظا ہائے ترکہ سے موازنہ کیا جائے۔
زمانہ جاہلیت | عرب کے اندر زمانہ جاہلیت میں ترکہ پانے کا اصل سبب۔ یا یوں کہہ لیجئے کہ استحقاق
ترکہ کا بنیادی اصول۔ رجلیت اور قوت تھا، اس لئے عورتوں کو مطلقاً — اور ضعفاء (بچوں) کو خواہ وہ جنس
ذکور ہی سے کیوں نہ ہوں ترکہ کا مستحق نہیں سمجھا جاتا تھا۔ جیسا کہ بہت سے قابل اعتماد اور مستند علماء نے نقل

کیا ہے مثلاً مشہور مفسر قرآن ابو عبد اللہ محمد بن احمد الانصاری القرطبی (وف ۴۷۷ھ) نے بیان کیا ہے۔

”وكانت العايشة في الجاهلية بالرجولية والقوة“^۱

جاہلیت کے اس (مہول و) رواج کا پتہ ان روایات سے بھی چلتا ہے جو عام طور پر آیات میراث کا شان نزول بتانے کے لئے کتب تفسیر میں ذکر کی گئی ہیں۔ مثلاً تفسیر طبری میں ہے کہ ایک خاتون نے اللہ کے رسول صلی اللہ علیہ وسلم سے شکایت کی کہ۔

یا رسول اللہ! توفی زوجی وترکنی	اے اللہ کے رسول! میرے شوہر کا انتقال ہو
وابنتہ فلم یورث، فقال عم	گیا اس کے بعد میں اس کی بیٹی (وارث) زندہ
ولدها یا رسول اللہ! لا تکب فوسا	ہیں لیکن ہمیں ترکہ سے محروم رکھا جا رہا ہے
ولا تحمل کلاً ولا تنکار حدواً	اس پر میریت کا بھائی بولا کہ اے اللہ کے رسول!
	یہ عورت (اور اس کی بیٹی) نہ تو گھوڑے پر
	سوار ہو سکتی ہے اور نہ کسی دشمن کو زک پہنچا
	سکتی ہے۔

سارا کہ نقل کا اتفاق تو یہ معلوم ہوتا ہے کہ ترکہ پانے کے سب سے زیادہ مستحق ضعیف اور عورتیں ہی ہونی چاہئیں۔ کیونکہ بچے اپنے صنعت اور عورتیں اپنی صنعتی تراکت کی وجہ سے عموماً خود کسب معاش کے اہل نہیں ہوتے ایسی صورت میں ان کے لئے مورث جو عموماً سر پرست۔ یعنی اپنی زندگی میں ان ضعیف و نازک ورثہ کے اخراجات کا بھی ذمہ دار ہوتا ہے۔ کی وفات کے بعد اس کے ترکہ میں سے کچھ پانے کا استحقاق چھین لئے جانے کے سبب بسا اوقات ضروریات زندگی تک محروم ہو جاتے ہیں۔ اس کے نتیجہ میں بھوک اور پیاس سے تڑپ کر ہلاک ہو جانے کے خطرہ سے دوچار ہو جانے کے سوا اور کوئی راہ نہیں رہ جاتی۔ چنانچہ قاضی ابوبکر بن العسری نے ٹھیک ہی کہا ہے۔

^۱ تفسیر قرطبی جامع الاحکام القرآن ۵/۲۹۷، دارالکتب العربی للطباعة والنشر، ۸۴، ۱۳۵ (۱۵) اور اس کا مترجم لفظاً

ابن کبر الجصاص ۲۵/۱۲ میں ہے فاما ما یستحق بالنسب فلم یکنوا یورثون الصغار ولا الاقارب دانسا یورثون

من قتال علی الفرس وحاز الفنیسہ مطبوعہ دارالکتب العربی بیروت

تہ تفسیر طبری ۲/۲۶۲ مطبوعہ مصطفیٰ الہادی دارالکتاب بیروت، مجمع تالیف

ان الورثة الصغار الضعاف كانوا
اشق بالمال من القوى، فكسوا
الحكم وابتلوا الحكمة
کمزور کم عمر ورنہ قوتوی وارثوں کے مقابلہ میں
مال کے اور زیادہ مستحق ہوتے ہیں لیکن انہوں نے
رجاہیت کے زمانہ میں (معاذ کو بالکل الٹ دیا
اور حکمت کو نظر انداز کیا جس کے نتیجے میں وہ گمراہ
ہوئے اور خواہش نفس کا شکار بنے۔

یہودی مذہب | یہودیوں کے یہاں اصلاً تو خداوندی قوانین جو حضرت موسیٰ علیہ السلام کے ذریعہ دئے
گئے تھے پر ترکہ کے احکام مبنی ہونے چاہئے تھے لیکن تعریف کے بعد اس کی اب جو شکل سہاس میں بنیادی طور پر
مرد ہونا ہی ترکہ کا مستحق پیدا کرتا ہے۔ عورتیں عموماً محروم رہتی ہیں جیسا کہ ڈاکٹر محمد یوسف نے اپنی گراں قدر
تالیف "التزوکہ والامیراث فی الاسلام" میں یہودی اصول وراثت کا تذکرہ کرتے ہوئے لکھا ہے۔

وعباد الاسوة عندهم نوالجد
بصفة عامة ولهذا الحظ في
شريعهم للمرأة من الميراث
سواء كانت امًا او زوجة او
بنثا او اختا للمتوفى" لہ
عام طور پر کہنے میں بنیادی حیثیت اور سہ برابر ہی
مذکورہ ہی حاصل ہوتی ہے۔ اس لئے ان کی
شرکت میں عورت کا میراث میں کوئی حق نہیں
ہونا چاہو عورت ماں ہے، بیوی بہن
ہو یا بیٹی ہو (مرنے والی کی)

اس بارے میں ستم ظریفی کی حد یہ ہے کہ شوہر تو اپنی بیوی کا ترکہ پاتا ہے لیکن بیوی اپنے شوہر کے ترکہ سے
محروم ہی رہتی ہے۔

مزید یہ کہ بڑا بڑا کا چھوٹے لڑکوں کے مقابلے میں اپنے باپ کے ترکہ میں دوسرا مستحق رکھتا ہے۔ یہ
حالات کہ پہلے یا بعد میں پیدا ہونا محض قدرتی اور غیر اختیاری چیز ہے لیکن یہ بھی ان کے یہاں بڑے کو چھوٹے
پر امتیاز بخش دیتی ہے۔ اگر پہلے یا بعد میں پیدا ہونے پر کسی امتیاز کی گنجائش ہوتی تو برعکس شکل میں ہونے
چاہئے تھی۔ یعنی چھوٹا۔ شفقت کا زیادہ مستحق رکھنے کی بنا پر زیادہ مقدار کا حقدار ہونا چاہئے تھا۔

رومن لاء | رومن لاء جس کے معنی برائے ناصاف ہونے کی مغربی ملکوں میں دھوم مچی ہوئی ہے اسی بنا پر مدتوں
تک تقریباً سارے مغرب کا وہ سرکاری قانون بنی رہا ہے۔ اور کچھ حصے اب تک رائج ہیں۔ اور جسے ساری
دنیا کا مسلم قانون قرار دینے کی صدا اس قوت سے لگائی گئی کہ اس کی گونج مشرق بعید تک اتنی زور سے پہنچی یا

دہنچائی گئی کہ اچھے اچھے سے واقعی حقیقت باور کرنے لگے۔ اسی "مبنی بر انصاف" لایس شادی شدہ لڑکیوں اپنے باپ کے ترکے سے محروم قرار دی گئیں۔ عورتوں کی محرومی اسی پر ختم نہیں ہوتی۔ بلکہ اس "منصفانہ" قانون میں ایک "انصاف" عورتوں کے ساتھ یہ کیا گیا کہ (کنبہ کے سربراہ) مرد کو یہ حق بھی دے دیا گیا ہے کہ وہ اپنے کنبے کے افراد کو جن میں عورتیں شامل ہیں، فروخت تک کر سکتا ہے بلکہ ان کی موت و حیات کا فیصلہ بھی کر سکتا ہے اور انہیں ترکے سے محروم بھی رکھ سکتا ہے جس کا مطلب یہ ہے کہ کنبہ کے بقیہ افراد کی حیثیت غلاموں بلکہ جانوروں جیسی ہوتی ہے، چنانچہ بیوی اپنے شوہر کے ترکے سے محروم رکھی جاتی ہے۔

مزید ستم ظریفی یہ ہے کہ لڑکا، چاہے نکاحی عورت سے پیدا ہو یا بدکاری کے نتیجے میں ادولوں شکلوں میں دارف بنا ہے۔

ہندوستان | اصلی ہندو قانون وراثت میں نہ صرف عورتیں ترکے سے محروم ہوتی ہیں بلکہ بڑے لڑکے کے علاوہ بقیہ سب لڑکے بھی محروم رہتے ہیں۔ جیسا کہ "منوسمتری" میں ہے۔ "ماں باپ کی تمام دولت کو بڑا بیٹا ہی بیوٹے" نجیب بات ہے کہ یہی قانون آج تک انگلینڈ میں بھی رائج ہے۔

اسلام کا نظام وراثت | ان چند غیر اسلامی اصول و قوانین کی ایک جھلک دیکھنے کے بعد آئیے خالق حقیقی کے عطا کردہ نظام وراثت کی طرف، اور اس کا بغائر نظر مطالعہ کرنے کے بعد سوچئے کہ حقیقی انصاف و توازن اس میں ہے یا ان میں؟ اسلامی نظام وراثت کی بنیاد جیسا کہ امام غزالی نے لکھا ہے نسب اور سبب پر ہے۔ چنانچہ اس نظام کے اندر کسی حال میں بھی ماں، بیٹی، بیوی کو ترکے سے محروم نہیں کیا گیا ہے۔ ان کے علاوہ بہت سی صورتوں میں پوتی، دادی، نانی، بہن، دکی تینوں قسمیں حقیقی علاقائی، اخیانی (بلکہ صورتوں میں پھوپھی اور نواسی بھی ترکے پانے کا استحقاق رکھتی ہیں۔ اور پھر یہ کہ عمر میں کم یا زیادہ ہونے سے ترکے کی مقدار میں کوئی فرق نہیں کیا

لے التکر والہیراث فی الاسلام ص ۵۲ تا ۵۴ سے ایضاً ص ۵۴ سے منوسمتری (اردو ترجمہ ص ۱۸۱-۱۸۲) تا چند پندرہ ماہ کتب نواری دروازہ لاہور سے نسب سے مراد خونہ رشتہ یعنی "قربت" ہے چنانچہ جو جتنا زیادہ مورث سے نزدیکی رشتہ رکھتا ہے اتنا ہی ترکے پانے میں مقدم رہتا ہے۔ اور سبب سے مراد شادی بیاہ کے نتیجے میں پیدا ہونے والا زوجین کے درمیان تعلق ہے۔ اسی بنا پر بیوی سے شوہر کو اور شوہر سے بیوی کو ترکے پانے کا حق ملتا ہے۔ سبب کے اندر اور بھی بعض امور داخل ہیں۔ یہاں اختصاراً مزید تفصیل نہیں دی جا رہی ہے اس کے لئے دیکھئے امام غزالی کی کتاب "الوہبین" ج ص ۲۶ مطبوعہ الادب والموتد ۱۳۱۴ھ نیر۔ دیگر کتب فرائض سے اس سے دو حالتیں رقی اور کفر مستثنیٰ ہیں۔ یہ حالتیں مرد کو بھی ترکے سے محروم کر دیتی ہیں۔

جانا جس مقدار کا مستحق بڑا لڑکا ہوتا ہے اسی کا چھوٹا لڑکا بھی۔ کیونکہ جب سبب میں دونوں برابر ہیں تو قدر کے فرق کو غیر منصفانہ بھی کہا جائے گا۔ بزرگ دیکھا جائے تو جیسا کہ پہلے بھی کہا گیا ہے۔ چھوٹا۔ چونکہ شفقت کا زیادہ حق ہوتا ہے اسی کے اگر تفاوت، روار کھا گیا ہوتا تو چھوٹے کا تو کہ زیادہ ہوتا یہ نسبت بڑے کے۔

ایک سطحی اعتراض اسلامی وراثت پر بعض نادان (یا سنا دین) ایک سطحی اعتراض یہ کرتے ہیں کہ اسلامی قانون وراثت میں عورتوں کو مردوں سے آدھا تہہ بنتا ہے۔ اور یہ بات مرد و عورت کی مساوات کے خلاف ہے۔

لازم نے مساوات مرد و زن پر نیز خالص اس مسئلہ پر اپنی کتاب "معاشرتی مسائل" میں سیر حاصل بحث کی ہے۔ تفصیل کے طالب اسے دیکھیں، یہاں اسی سے بعض اقتباسات (معمولی تغیک ساتھ) پیش کئے جا رہے ہیں۔

اس اعتراض کا اصل سبب اسلامی قوانین کے تمام پہلوؤں کا معتزین کے سامنے نہ ہونا ہے۔ ورنہ انہیں معلوم ہونا چاہئے تھا کہ عورت کو تہہ کی جو مقدار بھی مل رہی ہے۔ وہ شاید کبھی کسی اتفاقی اور تنہائی میں ضرورت میں کام آتی ہو تو آجاتی ہو۔ ورنہ اکثر رکھی ہی رہ جاتی اور "بنک بیلنس" بڑھانے کا سبب بنتی ہے۔ اس سبب سے یہ سمجھنا غایب ہے جانہ ہو گا۔ کہ شریعت نے ترکہ میں عورت کا حصہ مقرر کر کے دراصل دلچوں اور قدر افزائی فرمائی ہے اور معاشرہ میں اس کا مقام بلند کیا ہے۔ ورنہ شرعی قوانین پر مکمل طور سے عمل کئے جانے کی صورت میں عورت کے سامنے کوئی بھی مرحلہ بعض استثنائی اور مجبوری کی حالتوں کو چھوڑ کر ایسا نہیں آتا جس میں اسے کسی کے نفقہ کا جتنی کہ خود اپنے نفقہ کا بھی۔ شرعاً بار اٹھانا پڑتا ہو۔ اور پھر یہ امر مستزاد ہے کہ وہ نکاح کرتی ہے تو شوہر سے مہر لینے کا بھی حقدار بنتی ہے۔ اس کے برخلاف مرد کی حالت یہ ہے کہ سن بلوغ اور کسب معاش کی قدرت آنے کے ساتھ ہی نہ صرف اپنی بلکہ دوسروں (مثلاً بیوی، اور بعض صورتوں میں والدین نیز دیگر اقارب کی ضرورتوں کا پورا کرنا بھی اس کے ذمہ ہو جاتا ہے اور شادی کر لینے کے بعد نہ صرف یہ کہ بیوی کے تمام اخراجات ہی اس کے ذمہ عائد ہو جاتے ہیں بلکہ مہر جو اکثر بڑی رقم ہوتی ہے بھی اس پر لازم ہوتا ہے۔

شرعی قانون کے ان تمام گوشوں پر نظر ڈالنے کے بعد۔ عورت کا ترکہ میں مرد سے آدھا حصہ ہونے پر کوئی بھی انصاف پسند اعتراض نہیں کر سکے گا (اسی طرح کے ایک دوہل اعتراضات اور کئے جاتے ہیں جن کے جوابات کج بخت دے جا چکے ہیں خود راقم نے بھی مذکورہ کتاب میں دئے ہیں تفصیل کے طالب اسے دیکھیں)

اس فرق کی مزید حکمتیں جانتے کے لئے دیکھئے حجۃ اللہ ج ۲ ۵۲ ۸۵ مطبع خیر بہ مصر
 معاشرتی مسائل ص ۱۸۱، ۱۷۹ شائع کردہ تحقیقات و نشریات اسلام، ندوۃ العلماء، لکھنؤ پوسٹ بکس ۹۳

قانون میراث کی حیثیت | یہاں یہ بتانا بھی بے محل نہ ہو گا کہ میراث کا قانون اور اس کے مطابق مستحق ورثہ پر ترکہ تقسیم کرنے کا حکم رضا کارانہ نہیں بلکہ زور جبری اور لازمی ہے۔ جس پر عمل کرنا شریعت کے دیگر لازمی قوانین کی طرح واجب اور ضروری ہے۔ اس کی خلاف ورزی آخرت میں سخت سزا کی موجب ہونے کے علاوہ دنیا میں بھی نقصان رساں ہوتی ہے (بہندوں کی نقل میں) مسلمانوں کے اندر بھی لوٹکیوں کو غیر معمولی جبر دینے اور "تکلیف" کی جو رسم مصیبت بلکہ عذاب بن کر نازل ہو رہی ہے۔ یہ سچ پر چھپتے تو وہ بھی ترکہ کے شرعی تقسیم نہ کرنے یعنی لوٹکیوں اور بہنوں کو اس سے محروم کرنے کا ایک نتیجہ ہے۔ اس کے علاوہ یہ زیادتی فیروہ برکت سے محرومی اور اکثر نزاع و جدال (طوائف جھاگڑوں) کا سبب بنتی ہے کسی مستحق کو ترکہ سے محروم رکھنا شرعاً ایسا ہی ہے جیسا کہ کسی مال کا ناحق غصب کر لینا یا چھین لینا۔ چنانچہ قرآن مجید میں احکام میراث بیان کرتے ہوئے فرمایا گیا ہے۔

« فَرِيضَةٌ مِنَ اللَّهِ وَاللَّهُ عَلِيمٌ خَبِيرٌ »

یہ اللہ کی طرف سے مقررہ کردہ لازمی حکم ہے، اللہ تعالیٰ بہت جاننے والا اور حکمت والا ہے۔ ایک سنگین جرم ترکہ کے قانون کی پامالی | لیکن کس قدر تعجب بلکہ حیرت کی بات ہے ان قوانین کو شریعت خداوندی ماننے کا بخوبی کرنے والے بہت سے افراد بھی ان کی اس طرح خلاف ورزی کرتے گئے یا انہیں پامال کرتے ہیں کہ نسائیں پسلیں اس جرم میں مبتلا رہتے ہوئے گزر جاتی ہیں۔ مگر ذرہ برابر بھی خدا کا خوف اور آخرت کی باز پرس کے خطرہ کی پرواہ نہیں کرتے۔ مزید حیرت اس پر ہے کہ مجموعی طور پر دیندار اور پابند شرع کہے جانے والے بعض لوگ بھی بلا تکلف اس قانون شرعی کے خلاف عمل پیرا ہو جاتے ہیں۔ اور ان میں بہت سے لوگوں کو شاید اس کا احساس بھی نہیں ہوتا۔ کہ ترکہ کے مستحق افراد کو مثلاً بہنوں کا حصہ نہ دے کر ظلم کیا جا رہا ہے۔ حالانکہ اللہ تعالیٰ نے اپنی کتاب حکیم میں ترکہ کے احکام بیان فرمانے کے بعد متصلاً یہ بھی فرمایا ہے :-

« تِلْكَ حُدُودُ اللَّهِ وَمَنْ يُتَعَدَّ حُدُودَ اللَّهِ يَدْخُلْهُ اللَّهُ نَارًا

خَالِدًا فِيهَا وَلَهُ عَذَابٌ مُهِينٌ »

یہ (احکام میراث بھی) اللہ کی طرف سے مقررہ کردہ حدود ہیں اور جو بھی اللہ اور اس کے رسول کی نافرمانی اور اس کی مقررہ کردہ حدود پامال کرے گا اسے اللہ تعالیٰ آگ میں داخل کرے گا جس میں وہ ہمیشہ رہے گا اور اس کے لئے نہایت تکلیف دہ اور امانت والا عذاب ہے۔

ان آیات پر ایمان حقیقی جسے نصیب ہو وہ یقیناً خلاف ورزی کا تصور کرنے کا پتہ لگائے گا اور کسی مستحق میراث کا حق و ہانے کی جرات نہ کر سکے گا۔

قانون میراث کی خلاف ورزی سے اعمال سوخت ہونے کا خطرہ | حافظ ابن کثیر رحمۃ اللہ علیہ جو عظیم

مفسر ہونے کے ساتھ بڑے محدث بھی ہیں نے ان آیات کی تفسیر کرتے ہوئے متعدد احادیث بھی نقل کی ہیں ان میں ایک یہ ہے جسے ترمذی وغیرہ کے حوالے سے ذکر کیا ہے۔

مطلب یہ ہے کہ اگر کسی مرد یا عورت نے ساٹھ سال تک بھی مسلسل خدا کی اطاعت و فرمانبرداری میں گزارے ہوں لیکن مرتے وقت دخلات (اصول شرع) کسی کو کچھ دینے کی وصیت کر دی تو (اس کی ساری طاعت و عبادت اکابر ہو جائے گی اور) اسے جہنم میں داخل کیا جائے گا۔

ان الرجل یعمل او المرأة بطاعة الله ستین سنة ثم یضرب ما الموت ینفون فی الوصیة فنجب لهما الناس۔
رواہ ترمذی وابن ماجہ

مقام غور بلکہ جائے خوف ہے کہ ساٹھ ستر ایک روایت میں ستر کا بھی ذکر ہے) سال مسلسل عبادت و اطاعت کرنے والا بھی اگر قانون ترکہ و وصیت کی خلاف ورزی کرے تو اس کے لئے ایسی شدید وعید ہے پھر جب پوری زندگی رپا اس کا ہر حصہ (قوانین شریعت توڑے نہیں گزرتی) جیسا کہ اکثر مسلمانوں کا آج کل حال ہو گیا ہے تو خلاف ورزی پر کتنی سخت سزا ملے گی؟ اس کا اندازہ مشکل نہیں۔

علماء و مصلحین کی ذمہ داری ہمارے معاشرہ میں خاصی بدلت سے میراث کے قوانین کی جس بڑے پیمانہ پر خلاف ورزی ہو رہی ہے۔ اس کی وجہ سے خواص و مصلحین و علماء پر خاص طور سے یہ ذمہ داری عائد ہوتی ہے کہ وہ اس کے خلاف ہر ممکن قدم اٹھائیں، ورنہ خطرہ ہے کہ عمومی قانون شکنی کی بنیاد پر اگر عذاب خداوندی آئے تو یہ "ساکتین" بھی (خاموش رہنے والے) لپیٹ میں آجائیں (لا قدر اللہ)

قانون ترکہ کی اہمیت قانون میراث کی اہمیت کا اندازہ لگانے کے لئے تنہا یہ بات کافی ہے کہ قرآن مجید جس میں بالعموم تفصیلی احکام کے بجائے اجمالی احکام اور اصول و قواعد بیان کرنے پر اکتفا کیا گیا ہے میں ترکہ کے تفصیلی احکام دئے گئے ہیں یعنی اکثر ورثہ کے حصے بتائے گئے ہیں اور صرف اسی پر بس نہیں کیا بلکہ درمیان میں ایک سے زائد بار وعدہ و عید کا اندازہ بھی اختیار کیا گیا ہے۔ اور جن ورثہ کے جو حصے مقرر کئے گئے ہیں ان کے حکیمانہ اور منصفانہ ہونے کا بھی ذکر ہے۔

ان اللہ کان علیما حکیما اور اباشکم و ابناؤکم لاتدرنکم ایہم اذوبکم نفعاً۔

وغیرہ میں یہی بات کہی گئی ہے، علاوہ انہیں حدیث رسول اللہ صلی اللہ علیہ وسلم میں علم الفرائض۔ کہ جس سے میراث کے تفصیلی احکام معلوم ہوتے ہیں کہ "نصف العلم" کہا گیا ہے اور اس کے سیکھنے سکھانے کی تاکید کی گئی ہے۔

الفاظ حدیث یہ ہیں :-

علم فرائض سیکھو اور سکھاؤ۔ کیونکہ یہ

تعلموا الفرائض وعلو الناس

فانہ نصف العلم

نصف عمل ہے۔

اسے "نصف علم" کہنے کی ایک وجہ ابن کثیر نے یہ بتائی ہے کہ سب لوگوں کو اس سے سابقہ پڑتا ہے اس علم کی اہمیت کا ہی یہ اثر ہے کہ ہر دور کے ممتاز علماء نے اس کی طرف توجہ دی اور اس موضوع پر کتابیں لکھی ہیں ان سب کی اصل تعداد اللہ عالم الغیب کے علاوہ اور کوئی نہیں جانتا)

لکھی ہیں ان سب کی اصل تعداد اللہ عالم الغیب کے علاوہ اور کوئی نہیں جانتا)۔ صاحب چنانچہ اس موضوع پر مستقل کتابیں لکھنے کا ذکر دوسری صدی ہجری سے ہی ملنے لگتا ہے۔ صاحب کشف الظنون کی تصریح کے مطابق ابو بکر ایوب استخانی البصری التابعی (ف ۱۳۱ھ) نے فرائض ایوب البصری کے نام سے کتاب لکھی اور امام ابو حنیفہ کے معاصرین میں ابن ابی سیاف و ابن شبر مہر نے بھی فرائض پر کتابیں لکھی ہیں۔ اس کے بعد اس فن پر سب سے زیادہ مبسوط کتاب محمد بن نصر موزنی کی وجود میں آئی اس کے بارے میں ابن السبکی نے یہ رائے ظاہر کی ہے کہ:

هو كتاب جليل القدر لا مزيد على حسنه (كشف الظنون)

اس کے علاوہ بے شمار چھوٹی بڑی کتابیں لکھی گئیں جن میں یوسف بن عبداللہ القزلبی (ف ۶۳۶ھ) کی فرائض ابن عبدالبر، بشر بن احمد بن علی بن حمد الحاسب الشافعی (ف ۵۸۹ھ) کی فرائض ابی الرشید، ابوالرجاء مختار بن محمود الحنفی (ف ۶۵۸ھ) کی فرائض الزاہدی، مشہور کتابیں ہیں۔ لیکن ان سب میں سراج الدین محمد بن محمود بن عبدالرشید السجاوندی الحنفی (ف ۹) کی کتاب "الفرائض لسراجیہ" (معروف بہ سراجی) کو جو شہرت و قبولیت حاصل ہوئی (اور جس میں اب تک کمی نظر نہیں آتی) وہ کسی اور کتاب کا حصہ نہ بن سکی اس کی شہرت و قبولیت کی ہی ایک علامت یہ ہے کہ اس کے مثنوی و حواشی اتنی کثرت سے لکھے گئے کہ جن کی نظیر نہیں ملتی۔

حاجی خلیفہ کے مندرجہ ذیل الفاظ ہیں :-

لکھنے کے کثرت و مندرجہ ذیل الفاظ ہیں :-

اصحاب فن نے کچھ کلام کیا ہے۔ لکھنے کے کثرت سے لکھے گئے کہ جن کی نظیر نہیں ملتی۔

واشتغل بشرح ما جرح غفیر من العلماء
 اس کے بعد موصوف نے اسراجی، کی بیس سے زیادہ مستقل شرحوں کا تذکرہ کیا ہے اور پھر خواشی کا جواں کنے
 علاوہ سے جن کی تعداد اس سے بھی زیادہ ہے (ذاتک فضل اللہ یونینہ من یشارہ اور آج بھی سجد اللہ اسی موضوع پر
 چھوٹی بڑی کتابیں برابر لکھی جا رہی ہیں۔ اللہم زدو فرد۔ اللہ تعالیٰ ہمیں اس پر پوری طرح عمل کرنے کی توفیق بھی عطا فرمائے
 آخر میں مختصر یہ عرض کرنا ہے کہ اس مضمون کا اصل مقصد ترکہ کی تقسیم کے متعلق اسلامی احکام کی اہمیت کی
 طرف عام مسلمانوں کی توجہ مبذول کرنا ہے۔ تاکہ ہر گھر میں اس کی فکر ہو۔ اور ہر گھر میں غیر اسلامی رسم و رواج کو مٹا
 اور اپنے معاشرہ کو غیر اسلامی عناصر سے پاک کرنے کی جو ہم شروع کرنے کی دعوت دی جا رہی ہے۔ اس میں
 ترکہ کی تقسیم کے سلسلہ میں اس جاہلانہ رواج کو مٹانے کی کوشش کا بھی کما حقہ حصہ ہو۔ ساتھ ہی اس مضمون
 میں حضرات علماء و مصلحین اور معروفت کی اشاعت اور منکر کی تغیر کے عظیم فریضہ سے تعلق رکھنے والے
 حضرات کی توجہ بھی اس طرف مبذول کرانے کی کوشش کی گئی ہے۔ کہ وہ زندگی کے اس اہم شعبہ کو بھی اپنی اصلاحی
 محنتوں کا نشانہ بنائیں۔

واللہ الموفق وهو السہاد الی سوا السبیل۔




دخوت تم رکھنے کے لئے جوتے پہنا بہت
 ضروری ہے ہر مسلمان کی کوشش
 ہونی چاہیے کہ اس کا دھنوا تم رہے۔

سروس انڈسٹریز

پائیلڈ۔ دکش۔ موزوں اور
 واجباً نرخ پر جوتے بناتی

سروس شوز



قدیم حسین قدیم آرا